

Molla Pənah Vaqif - 300



Azərbaycan ədəbiyyatı tarixində xüsusi yeri olan Molla Pənah Vaqifin anadan olmasının 300 illiyi tamam olur. Mədəniyyətimiz, ədəbiyyatımız tarixində xidməti olan elm və sənət adamlarının xatirəsi dövlətimiz tərəfindən əziz tutulur. Azərbaycan Respublikasının Prezidenti cənab İlham Əliyev “Böyük Azərbaycan şairi Molla Pənah Vaqifin 300 illik yubileyinin keçirilməsi haqqında” sərəncam vermişdir. Sərəncamda deyilir: “Vaqif irsinin azərbaycançılıq məfkurəsi işığında daha dərinləndirilmiş öyrənilməsi bu gün də aktuallığını qoruyan və həllini gözləyən mühüm məsələlərdəndir”. Molla Pənah Vaqif Azərbaycan elmi ictimaiyyəti, ziyalıları, ümumiyyətlə xalqımız üçün çox əzizdir. O, anadan olanda valideynləri- atası Mehdi, anası Ağqız ona sadəcə “Pənah” adı vermişlər. Təxəllüs kimi götürdüyü “Vaqif” sözü isə onun hər şeyə bələd, zəngin bilik sahibi olduğunu göstərir. Xalqımızın yaratdığı bir ifadə var: “Hər oxuyan Molla Pənah olmaz”. Bəli, Molla Pənah haqqında söylənən bu deyimləri anlamaq üçün ədəbiyyatımızda, mədəniyyətimizin inkişafında Vaqifin xidmətlərini bilmək gərəkdir.

Böyük Azərbaycan dramaturqu Cəfər Cabbarlı “Füzuli haqqında” məqaləsində ədəbiyyatımıza Füzulinin təsirini, həm də yaxşı təsirini göstərərək yazırdı:

“Füzulinin bir qəzəli yüzrlərlə şairlər üçün ilham mənbəyi olur, şairlər öz şeirlərini ona bənzətməyə çalışırdılar. “Füzuliyənə” qəzəllər yazmaq şairlərin ideali olmuşdu. Bənzətmələr, təxəmmislər yol alıb gedirdi. Ədəbiyyat öz normal yolunu itirmiş, hələ qəvi bir gedişlə Füzulinin başına hərlənir, haraya getdiyini özü də bilmirdi. Füzuli elə bir tilsim idi ki, ədəbiyyatımız ondan bir addım belə olsun bayıra çıxmıyır və uzun illər yeni bir şəkllə keçmirdi”.

Həmin məqalədə qeyd olunduğu kimi, Füzuli türk (Azərbaycan) dilinin şeir-sənət dili olduğunu əsərləri ilə təsdiq etdi, onun yazdığı əsərlər başqaları üçün nümunə oldu, şairlər bu

təsirdən çıxıb bilmirdilər, sanki Füzuli ədəbiyyatı sehirlemişdi, ədəbiyyat inkişafdan qalırdı. Bu tilsimi Molla Pənah Vaqif sındırırdı, şeiri real həyat, real varlıqla bağladı, sadələşdirdi, xalqımızın canlı danışığına yaxınlaşdırdı.

Azərbaycan şeirinin görkəmli sənətkarı, respublikamızda ilk xalq şairi adına layiq görülmüş Səməd Vurğun rus şairi A.S.Puşkinin “Yevgeni Onegin” əsərini Azərbaycan dilinə tərcümə etməsi münasibəti ilə deyirdi:

*Axıtdım alnının inci tərini,
Yanmadım ömrümün iki ilinə,
Rusiya şeirinin şah əsərini
Çevirdim Vaqifin şirin dilinə.*

Səməd Vurğun “Rusiya şeirinin şah əsərini, çevirdim Vaqifin şirin dilinə” deməklə güvvətli metonimiya yaratmışdır – Azərbaycan dili özəzinə “Vaqifin dili” işlətməmişdir. “Dil” sözünə “şirin” epiteti verməklə onun ahəngdarlığını, sadəliyini, Azərbaycan dilinin əsl poeziya dili olduğunu bildirir və şeir dilimizin bu səviyyəyə çatmasında Molla Pənah Vaqifin böyük xidməti olduğunu qeyd edir.

Molla Pənah Vaqif Azərbaycan poeziya dilində “islahat” aparmağın vaxtı çatdığını hiss etmiş və bu vəzifəni sanki öz öhdəsinə götürmüş, öhdəçiliyi yerinə yetirmiş, şeir dilini xalqın başa düşəcəyi şəkllə gətirmişdir.

Molla Pənah Vaqif lirik şairdir. Bu lirikanın məzmunu məhəbbət, insan gözəlliyinin tərənnümü, insanlar arasında xoş münasibətin, səmimiyyətin, bədii sözün ecazkar gücü ilə ifadə olunmuşdur. Vaqifin tərənnüm obyektini real insanlardır, nəcib, gözəl Azərbaycan qızlarıdır. Şair seçdiyi təsvir obyektini söz sənətinin bütün imkanlarından istifadə etməklə oxucuya çatdırmağı qarşıya məqsəd qoyur və nail olur. Onun işlətdiyi, yaxud yaratdığı təsvir vasitələri – epitet, təşbeh, istiarə, metonimiya, mübaligə, litotalar və s. sadə, anlaşılqlı, lakin sadə olduğu qədər də güclü təsir gücünə malikdir. Nümunə kimi şairin qələminin məhsulu olan bir qoşmadan aşağıdakı misralara nəzər salmaq olar:

*Cəmalın günəşdir, qəmərdir üzün,
Şəkərdir dəhanın, şirindir sözün,
Yağıdır müjganın, cadudur gözün,
Cəllad kimi qəmzən qəsdədir, ay qız!*

Bu misralarda şair təşbehdən istifadə etmişdir, belə ki, şair tərənnüm etdiyi qızın cəmalını günəşə, üzünü aya bənzədir, dəhanın şəkər, sözünün şirin olduğunu deyir. Bu bənzətmələr hamının başa düşəcəyi və danışqda tez-tez istifadə etdiyi əşyalardan, onları ifadə edən sözlərdən ibarətdir. Lakin şair bunları məhərrətlə işlətmış-

Molla Pənah Vaqifin yaradıcılıq xüsusiyyətləri

dir. Belə ki, nəzəri cəhətdən yanaşdıqda bəzətmənin dörd ünsürü məlumdur – bənzəyən, bənzədilən, bənzətmə əlaməti, bənzətmə qoşması. Göründüyü kimi, göstərilən misralarda bu əlamətlərin hamısı işlədilməmişdir.

Diqqət edilərsə, aydın olar ki, şair bənzətmə əlamətini və bənzətmə qoşmasını işlətmir, sözə qənaət etməklə mükəmməl bənzətmə (təşbeh) yaratmışdır. Bu isə ustalıqdır.

Görkəmli filoloq alimlərimiz inkarolunmaz ümumiləmiş bir fikirdədirlər ki, Azərbaycan ədəbiyyatında poema janrında Nizami, qəsiddə janrında Xaqani, qəzəl janrında Füzuli möcüzə yaratmışdır (bax: Əlyar Səfərli, Xəlil Yusifli “Qədim və orta əsrlər Azərbaycan ədəbiyyatı”, Bakı “Ozan” 1998, səh 109).

Biz cəsarətlə deyirik: insan gözəlliyini sadə, bədii dillə ifadə etməkdə M.P.Vaqif möcüzə yaratmışdır. Bu isə ədəbiyyatımız tarixində onun ən böyük xidmətidir.

İnsan gözəlliyinin tərənnümü baxımından onun aşağıdakı misralarına nəzər salmaq olar: *Ləblərin ləli-Yəmən, qönçeyi-tərdir dəhanın,
Tazə gül xərmənidir başdan ayağa bədənin,
Lal edər tutuləri ləhceyi-şirin suxənin,
Gülşənin rəvnəqisən, zinəti bağü çəmənini,
Boyun oxşar sənin ol şumşada, qurbanın olum!*

Bu misralarda işlədilən təsvir vasitələri oxucunu heyrrətə gətirir. Bənzəyənə bənzədilən arasında oxşarlığın ifadəsi, bir əşyaya məxsus əlamətin başqa bir əşya üzərinə köçürülməsini həyəcənsiz oxumaq mümkün deyil. Misralarda bədiiilik, qafiyə sistemi o qədər güclüdür ki, şeir misralarının çoxhecalı əruzun dörd bölüm bəhrində olması hiss olunur, yüngül oxunur. Təsvir vasitələri diqqəti daha çox cəlb edir:

“Ləblərin ləli-Yəmən” deyilir – ləlin incəliyi, parlaqlığı insan (əlbəttə, qadın, qız dodağının) üzərinə köçürülür – istiarədir. Sual yaranır: nəyə görə Yəmən ləli deyilir? Ona görə ki, Yəmən ləli daha parlaq hesab edilir.

Yaxud: “qönçeyi-tərdir dəhanın”. Şairin təsvir etdiyi qızın ağzı gül qönçəsinə bənzədilir. Qönçə yeni açılarda kiçik olur. Qadının ağzının kiçik olması gözəllik əlamətidir. Qızın (qadının) bədəni oxucuya “tazə gül xərmənidir başdan ayağa bədənin” kimi təqdim olunur. Şair qadın gözəlliyini, demək olar ki, yaradıcılıq nümunələrinin əksəriyyətində vəsf edir. “Bəh bu bağın nə əcəb sərvə dilərləri var” misrası ilə başlayan müxəmməsində daha qabarq şəkildə deyir:

*Mərhəba, Tiflis imiş cənnəti dünya yerinin,
Yığılıbdır ona cəmiyyəti huru pərinin,
Mən bu şəhrin nə deyim vəsfini dilbərlərinin,*

*Filməsəl, şəkllü şəmayıldə, bəli, hər birinin
Məhi-tabanə bərabər səru simaları var.*

*Ol qədərdir büti-nazikbədənü incəmiyan,
Eyləmək olmaz onun vəsfini məlumu ayan,
Hər biri nazü-nəzakət bilə min afəti-can,
Cümlə bir cəlvədə, bir şivədə, xoş sərvə-rəvan,
Məst tavus kimi gərdəni-minaları var.*

Molla Pənah Vaqif şeirdə sadələşdirmə aparaq xalqın başa düşəcəyi şəkllə salmaqla özünü nəqədərki ənənəni inkar etmir, bunu şeirin nəzəri cəhətdən zəiflədilməsi kimi anlamaq olmaz, yaranmış ənənəyə onun mənfi münasibəti demək deyil. Məlum olduğu kimi, Azərbaycan poeziyasında əsasən iki şeir vəznindən; milli şeir ölçüsü olan heca vəznindən (buna barmaqheسابı deyilir) və mənşə etibarilə ərəblərə məxsus olan əruz vəznindən istifadə edilmişdir. Vaqifə qədər yazılı ədəbiyyatda əruz vəznini milli şeir ölçüsü olan heca vəznini, demək olar ki, sıxışdırılmışdı. Molla Pənah Vaqif xalqımızın milli şeir ölçüsünü ön plana çəkməklə yanaşı, əruz vəznində də gözəl nümunələr yaratmışdır.

Molla Pənah Vaqif qələminin məhsulu olan qəzəllər, müxəmməslər, müstəzadlar, müəşşərlər forma kamilliyi və məzmunca insan hisslərinin ifadəsi baxımından diqqəti cəlb edir. Şairin istər heca, istərsə də əruz vəznində yazdığı şeir nümunələri poetik tələb vəznin xüsusiyyəti, sözün işlənmə məqamı, qafiyə sistemi baxımından nəzərdən keçirdikdə əsl sənət nümunəsi olduğu qənaəti hasil olur. Məzmunca uyğun forma seçmək söz sənətkarından – şairdən nəzəri bilik və ustalığ tələb edir. Fikir aydınlığı üçün ayrı-ayrı ahəngə, ölçüyə malik olan poetik ifadəni nəzərdən keçirmək olar: “Dəhanın sədəfdir, dişlərin inci” adamda xoş əhval yaradır, heca vəznindədir, II hecalıdır, ona görə də yüngül oxunur; zəmanədən, ictimai münasibətlərdən narazılıq bildiren “Mən cahan mülkündə mütləq, doğru halət görmədim” şeir vahidi (misra) başqa ahənglədir, nisbətən ağır sakit deyiliş tələb edir, ona görə də şair hər birinə daha münasib forma seçir. *Birinci heca vəzninin onbirlilik, ikinci isə əruzun rəməl bəhrinin dörd bölümlü növünü fikri ifadə üçün ən uyğun ahəng hesab edir.*

Bunlar onu göstərir ki, məzmunca uyğun forma seçməkdə M.P.Vaqif usta sənətkardır. Molla Pənah sözün sərrafıdır. Hər hansı bir sözü müxtəlif mənə çalarında işlətməkdə mahirdir, söz gövhərinin zərgəridir. Fikir aydınlığı üçün nümunə kimi deməyi lazım bilirlik: “Gözəl boylu, gözəl soylu, gözəl yar” misrası ilə başlayan təcnisində “gözəl” sözü 42 (qırx iki) dəfə təkrar

olunur, hər dəfə yeni çalar bildirir.

M.P.Vaqifin yaradıcılıq xüsusiyyətlərindən biri onun, əsasən nikbin, optimist olmasıdır. Vaqifin şeirləri oxucunu həyatı sevməyə ruhlandırır. Əlbəttə, öz dövründə ictimai münasibətlərdə, yaşadığı mühitdə Vaqifi də təmin etməyən məsələlər olub, bunu şairin əsərlərindən də görürük, lakin belə hallar onun həyata olan sevgisini azaltmır. Vaqifin həyata nikbin baxışını şair dostu Molla Vəli ilə müşairəsində (şeirləşmə, deyişmə) aydın görmək olur. Əlbəttə, müşairənin həcmi geniş olduğundan hər birinin həyata münasibətini geniş şəkildə vermək imkan xaricindədir, lakin nümunə kimi hərəsindən bir neçə misra verməyi lazım bilirlik.

*Ey Vidadi, sənin bu puç dünyada
Nə dərdin var ki, zar-zar ağlarsan?
Ağlamalı günün axirətdədir,
Hələ indi səndə nə var, ağlarsan?*

Vaqif

*Vaqif, nə çox yan, baş-ayaq atarsan,
Mənə dərsən, nə bu qədər ağlarsan?
Sənin də başında məhəbbət beyni
Əgər olsa, eylər əsər, ağlarsan!*

Vidadi

Müşairədən aydın olur ki, eyni dövrdə yaşamış iki böyük şairin həyata baxışı müxtəlifdir. Molla Vəli Vidadi küskündür, zəmanəsindən şikayət edir, M.P.Vaqif isə “Toy-bayramdır bu dünyanın əzabı, ağı olan ona gətirər tabı” deyərək onu səbr etməyə çağırır.

Molla Pənah Vaqifin yaradıcılığı olduqca ahəngdar, musiqili poeziyadır. Onun yaradıcılıq nümunələri; istər heca vəznində, istərsə də əruz vəznində yazdığı şeirlərə musiqi bəstələmə də heç bir çətinlik yaratmır. Vaqifin qəzəlləri xanəndələrimizin, qoşmaları isə müğənnilərin sevvə-sevvə oxuduqları şeir nümunələridir. Görkəmli incəsənət xadimlərinin sözlərinə əsasən demək olar ki, muğamda musiqi ilə şeir nisbəti bərabərdir. Bu baxımdan yanaşdıqda Azərbaycanda musiqi mədəniyyətinin inkişafında Molla Pənah Vaqifin böyük rolu olmuşdur. Azərbaycan bəstəkarlarından Cahangir Cahangirov, Qəmbər Hüseynli, Əşrəf Abbasov, Səid Rüstəmov, Şəfiqə Axundova, Andrey Babayev və b. M.P.Vaqifin əsərlərinə musiqi bəstələmişlər.

Şəmistan MİKAYILOV,

*Təhsil İnstitutunun baş elmi məsləhətçisi,
pedaqoji elmlər doktoru, professor,
Prezident təqaüddəşii*